

(verse: AiD)

Bu gülü bağışladım ki, sən dərk edəsən
Bu gülü bağışladım ki, sən tərk edəsən
Bu günü yaşadım ki, anlayasan bəlkə də sən
Bu ömrü yaşamadım ki, sən məhv edəsən
Zamanı verməyiblər ki, biz onu qaytararaq
Qədrini bilmədikcə ancaq xəyallarda
Həyatı verməyiblər ki, biz onu aldadaq
Xoşbəxt olduğumuzu deyək ancaq yalanlarda
Sevgini verməyiblər təkcə ondan mahnı yazaq
Bilirəm sətirlərimdə sevgi müqəddəsdə
Torpağı verməyiblər təkcə orda qəbir qazaq
İstərim torpaqda bitsin mavi qızılğüllər
Bahar vaxtı açıq qalan pəncərələrdən
Baxıb güc alanda küçədə sevgililərdən
Gizlədəndə gözlərimdə sevgimi hərdən
Bu həyatı istəmədiyimi anlamışdım lap öncələrdən
Qələmi verməyiblər mənə, mən tək səndən yazım
Səhərlər ayırır məni sevdiyim gecələrdən
Ürəyi verməyiblər mənə orda tək səni daşıyım
Bu qəlbi qırıq-qırıq toplamışam bir neçə yerdən mən

(Nəqarət: Gültəkin)

Bu günlər bizim ömrümüzdən keçər
Mənim son ümidim açılan səhər
Sənin əllərin mənim əlimdən ayrılaraq qovuşar əbədi göylərə
Biz dünyamızı döndərəcəyik yenə
Vurulaq yenə, sarılaq yenə
Son dəfə rəqs etmədik yağışda, mənə mavi qızılgülü bağışla

(verse: AiD)

Uşaq vaxtı axtarırdım möcüzələri mən
Tapmadıqca tez-tez deyirdim ki, düzələr mən
Maraqsızlaşırdı həyat böyüdükcə mən
Gətirmir böyük arzuya böyük büdcələr
Sən də bir möcüzə deyildin, nə qədər oxşasan da
Sən də yaşada bilmədin, qanıma qarışsan da
Sən də qalmayacaqsan yadımda uzun illər
İstərim torpaqda bitsin mavi qızılğüllər
İnsanlar əl uzadır hərdən yerdən qaldırmaqçün
Bu əllər heç vaxt qaldırmayacaq qanadlartək
İnsanlar əl uzadır çox vaxt aşağıya dartmaqçün
Qanadlarsa heç vaxt incitməyəcək əllərtək
Mən artıq istəmirəm adi insan, adi həyat tərzini
Artıq istəmirəm əvvəlcədən bilim gələn fəsli
İstəyirəm ki, mənim üzümə gülsün göylər
İstərim torpaqda bitsin mavi qızılğüllər

(Nəqarət: Gültəkin)

Bu günlər bizim ömrümüzdən keçər
Mənim son ümidim açılan səhər
Sənin əllərin mənim əlimdən ayrılaraq qovuşar əbədi göylərə
Biz dünyamızı döndərəcəyik yenə
Vurulaq yenə, sarılaq yenə
Son dəfə rəqs etmədik yağışda, mənə mavi qızılgülü bağışla

(verse: AiD)

De ki, sən də gözləməmişən möcüzələr
De ki, görməmişən yuxuda heç vaxt uçduğunu
De ki, saymırsan özünü hamıdan fərqli
De ki, istəmirsən bir gün qızıl balıq tutmaq
Qorxma, uşaqlıq deyil bunları xəyal etmək
Məncə, mümkünsüz deyil hər şeyi real etmək
Mən dəli olmamışam, göz yaşını sil artıq
Mən istəyirəm ki, insani dərdlər bitsin artıq
Mənə göydən gəldi bu toxumlar hədiyyə
Bu deyil bir işarə, bənzəmir dini vəhiyyə
Dedilər bunu əksən torpaqda bitsə əgər
Mavi qızılgüllər sən də olacan bizdən biri
Mən özümlə aparmaq istədim səni uzaqlara
Sənsə inanmırsan, dözürsən bu yalanlara
Mən sonsuz yaşayacam de bütün insanlara
Artıq tab gətirmədim dünyada üsyanlara

(Nəqarət: Gültəkin)

Bu günlər bizim ömrümüzdən keçər
Mənim son ümidim açılan səhər
Sənin əllərin mənim əlimdən ayrılaraq qovuşar əbədi göylərə
Biz dünyamızı döndərəcəyik yenə
Vurulaq yenə, sarılaq yenə
Son dəfə rəqs etmədik yağışda, məni bağışla, məni bağışla